

ജി.എസ്.ടി. വകുപ്പിലെ ജീവനക്കാരുടെ പുനർവിന്യാസം

84(3515) ശ്രീ. എൻ. ഷംസുദ്ദീൻ: താഴെ കാണുന്ന ചോദ്യങ്ങൾക്ക് ധനകാര്യ വകുപ്പുമന്ത്രി സദയം മറുപടി നൽകുമോ:

(എ) ജി.എസ്.ടി. വകുപ്പിൽ പുനർവിന്യാസത്തിന്റെ ഭാഗമായി ഏതെങ്കിലും വിഭാഗം ജീവനക്കാരെ മറ്റ് വകുപ്പുകളിലേക്ക് മാറ്റിയിട്ടുണ്ടോ; എങ്കിൽ ഏത് വിഭാഗം ജീവനക്കാരെ ഏതെല്ലാം വകുപ്പുകളിലേക്കാണ് പുനർവിന്യസിച്ചതെന്ന് വ്യക്തമാക്കുമോ;

(ബി) ഇപ്രകാരം ജീവനക്കാരെ മറ്റ് വകുപ്പുകളിൽ പുനർവിന്യസിച്ചതിന്റെ കാരണം എന്തെന്ന് വിശദമാക്കുമോ?

(എ&ബി) ജി.എസ്.ടി. നടപ്പിലാക്കിയതോടെ ചെക്ക്പോസ്റ്റുകൾ നിർത്തലാക്കിയതിനെ തുടർന്ന് സംസ്ഥാന ചരക്കുസേവന നികുതി വകുപ്പിൽ അധികം വന്ന തസ്തികകൾ പഞ്ചായത്തുകളിലേക്ക് വിന്യസിക്കേണ്ടതാണെന്ന് 2020-2021 ബഡ്ജറ്റ് പ്രസംഗത്തിൽ പ്രഖ്യാപിച്ചിരുന്നു. ഇപ്രകാരം 234 ഓഫീസ് അറ്റൻഡന്റ് തസ്തികകൾ വകുപ്പിൽ അധികമായുള്ളതായി കണ്ടെത്തുകയുണ്ടായി. 25-1-2020- ലെ സ.ഉ(കൈ) നം.14/2020/നികുതി, 29-5-2020- ലെ സ.ഉ (കൈ) നം.46/2020/നി.വ എന്നീ ഉത്തരവുകൾ പ്രകാരം ആകെ 26 ഓഫീസ് അറ്റൻഡന്റ് തസ്തികകൾ സംസ്ഥാന ഭാഗ്യക്കുറി വകുപ്പിലേയ്ക്കും, 02-7-2021- ലെ സ.ഉ (കൈ) നം.35/2021/നികുതി പ്രകാരം 208 ഓഫീസ് അറ്റൻഡന്റ് തസ്തികകൾ പഞ്ചായത്ത് വകുപ്പിലേക്കും സംസ്ഥാന ചരക്ക് സേവന നികുതി വകുപ്പിന്റെ കേഡർ സ്കെംഗ്-ൽ നിന്നും കുറവ് വരുത്തിയശേഷം മാറ്റി വിന്യസിച്ചിട്ടുണ്ട്. വിരമിക്കൽ, ബൈ ട്രാൻസ്ഫർ, പ്രൊമോഷൻ, പുതിയ ജോലി ലഭിച്ചതുകാരണം വകുപ്പിൽനിന്നും വിടുതൽ ചെയ്ത് എന്നിവമൂലം ഒഴിഞ്ഞുകിടന്നിരുന്ന തസ്തികകളാണ് ഇപ്രകാരം പുനർവിന്യസിച്ചിട്ടുള്ളത്. ആയതിനാൽ തസ്തിക പുനർവിന്യസിച്ചതിന്റെ ഭാഗമായി ഈ വകുപ്പിൽനിന്നും നിലവിലുള്ള ജീവനക്കാരെ ആരെയും മറ്റ് വകുപ്പുകളിലേക്ക് മാറ്റേണ്ടതായി വന്നിട്ടില്ല.

(സി) ജി.എസ്.ടി. വകുപ്പിൽ ജോലി ചെയ്യുന്ന മറ്റ് വിഭാഗത്തിൽപ്പെട്ട ജീവനക്കാരെ വേറെ വകുപ്പുകളിലേയ്ക്ക് പുനർവിന്യസിക്കുവാൻ ഉദ്ദേശിക്കുന്നുണ്ടോ; വിശദാംശം നൽകുമോ?

ഇതുസംബന്ധിച്ച തീരുമാനങ്ങളൊന്നും നിലവിലില്ല.